

दिनांक : 24.04.2025

समय : 02.10pm

आकाशवाणी मध्यप्रदेश

प्रधानमंत्री-बिहार

प्रधानमंत्री नरेन्द्र मोदी ने आज बिहार के मधुबनी से तेरह हजार 480 करोड़ रूपए से अधिक की कई विकास परियोजनाओं का शुभारंभ किया और आधारशिला रखी। वे राष्ट्रीय पंचायती राज दिवस के अवसर पर मधुबनी में एक कार्यक्रम को संबोधित कर रहे हैं। उन्होंने आठ सौ 70 करोड़ रूपए की लागत वाली रेल परियोजनाओं का उद्घाटन किया और चार रेलगाड़ियों को झंपी दिखाई। प्रधानमंत्री ने जयनगर और पटना के बीच नमो भारत रेपिड रेल तथा सहरसा और मुंबई के लोकमान्य तिलक टर्मिनस के बीच अमृत भारत एक्सप्रेस को वीडियो कॉन्फ्रेंस के माध्यम से झंपी दिखाकर रवाना किया।

इस अवसर पर प्रधानमंत्री श्री मोदी ने कहा कि आजादी के अनेक दशकों बाद जहां देश को संसद की नई इमारत मिली, वहीं देश में 30 हजार नए पंचायत भवन भी बनाए गए।

पंचायती राज प्रदेश

पंचायती राज दिवस के अवसर प्रदेश में कार्यक्रमों का आयोजन किया जा रहा है। मुख्यमंत्री डॉ. मोहन यादव ने प्रदेश व देशवासियों को हार्दिक शुभकामनाएं देते हुए कहा कि सरकार गांवों की समृद्ध सांस्कृतिक विरासत को संजोते हुए हर जनपद में एक-एक "वृंदावन ग्राम" विकसित करने की दिशा में कार्य कर रही है। प्रदेश के पंचायतराज मंत्री प्रहलाद पटेल ने रायसेन जिले के सांची जनपद के ग्राम सिलवानी में पंचायत प्रतिनिधियों से संवाद किया। उन्होंने पंचायत प्रतिनिधियों का प्रशिक्षण जनसंवाद उन्मुखीकरण कार्यक्रम और सम्मान समारोह शुभारंभ किया गया। मंत्री श्री पटेल ने कहा कि केन्द्र एवं प्रदेश की सरकार प्रत्येक पंचायत का समग्र विकास किए जाने के लिए प्रतिबद्ध है।

पहलगाम - सर्वदलीय बठक

सरकार ने पहलगाम आतंकवादी हमले के मद्देनजर आज दिल्ली में एक सर्वदलीय बठक बुलायी है। सूत्रों के अनुसार यह बठक संसद भवन परिसर में शाम छह बजे होगी। रक्षा मंत्री राजनाथ सिंह विभिन्न राजनीतिक दलों के नेताओं को हमले के बारे में जानकारी देंगे। इसके अलावा वह इस घटना के बाद पाकिस्तान के खिलाफ उठाए गए कदमों के बारे में भी उन्हें जानकारी उपलब्ध करायेंगे। इस बीच आतंकी हमले में जान गंवाने वाले इंदौर निवासी सुशील नथानियल का आज अंतिम संस्कार किया गया। इससे पहले पार्थिव देह को अंतिम दर्शन और प्रार्थना सभा के लिए चर्च में रखा गया। राज्य के जल संसाधन मंत्री तुलसीराम सिलावट, कांग्रेस के प्रदेश अध्यक्ष जीतू पटवारी, समेत सैकड़ों लोगों ने उन्हें श्रद्धांजलि अर्पित की।

मौसम

प्रदेश में तेज गर्मी के बीच मौसम विभाग ने आज 21 जिलों में लू चलने का अलर्ट जारी किया गया है। वहीं राज्य में अगले दो से तीन दिनों बूँदाबांदी होने की संभावना है। मौसम विभाग ने छिंदवाड़ा, पांडुरंगा, सिवनी, मंला और बालाघाट में बारिश होने का अनुमान जताया है। इससे पहले पूरे प्रदेश में लू का अलर्ट है। रतलाम जिले में पारा 44 डिग्री के पार पहुंच गया है। जबलपुर सूरज के तीखे तेवर बरकरार हैं। आज दोपहर एक बजे इस सीजन का सबसे अधिक तापमान 43 डिग्री सेल्सियस दर्ज किया गया है। वहीं नर्मदापुरम में भी भीषण गर्मी से जनजीवन प्रभावित होने लगा है।

समाचार संक्षेप में :-

- मुख्यमंत्री डॉ. मोहन यादव ने आज समत्व भवन में सूक्ष्म, लघु और मध्यम उद्यम विभाग की समीक्षा की। बैठक में कबिनेट मंत्री @ChetanyaKasyap और वरिष्ठ विभागीय अधिकारी उपस्थित रहे।
- नर्मदापुरम जिले के सिवनी मालवा की सेंट्रल बैंक ऑफ इंडिया शाखा द्वारा कल द्वारा कल कृषक संध्या कार्यक्रम में किसानों को किसान क्रेडिट कार्ड बनवाने की प्रक्रिया, एवं महत्व के बारे में जानकारी दी जाएगी।
- गुना कलेक्टर किशोर कुमार कन्याल ने कलेक्ट्रेट सभागार में उद्यानिकी विभाग की समीक्षा बैठक ली।

और

- जल गंगा संवर्धन अभियान के तहत आगरमालवा जिले की ग्राम पंचायत खेरिया में कल स्काउट गाइड और यूनिसेफ द्वारा मानव श्रृंखला एवं पोस्टर और चित्रों के माध्यम से जल संरक्षण जागरूकता का संदेश दिया।

.....